

3. పిల్లన గ్రోవిని చల్లగ నూది - ఉల్లములర నిను భజనచేతు - వల్లభుడనిను
ఎల్లవేళల - హల్లెలాయా యని పాడెద పాడెద

- ఆచార్య ఆరాధ్యమూర్తి

716

మందార మకరంద మాధుర్యమున దేలు - మధుపమా నా హృదయ మా

1. యేసు పదముల వ్రాలి - అమృతధారను గ్రోలి - ఆనందమున తేలుమా(2)
పరమ సింహాసనముపై కిగయుమా ||మందార||
2. నిర్మల మందాకిని వీచికలో తూగు (2) రాజహంసా నా మానసా హంసా
యేసు వాక్య తరంగ, డోలికపై వూగి హాయిగా విహరింపుమా - మోక్ష
సంధాయకుని వరియించుమా ||మందార||
3. లలిత రసాల పల్లవా - ఖాదియై వెలుగు కోయిలమ్మ - హృదయ విహంగమా
- యేసు తరు శాఖపై - ఏవుగా కూర్చుండి - జీవ ఫలములన్ - భజింపుమా
- రక్షకుని ప్రేమ గీతి పాడుమా ||మందార||
4. పూర్ణేందు చంద్రిక స్ఫురితమై వెలుగొండు - చకోరమా - నా జీవనా పతాకమా
- యేసు వెలుగులు చిందు - భాసురంబగు విందు పరమార్థమునూ చూపెనే
- వెన్నెల - కరుణామృతము కురిసెనే ||మందార||

- ఆచార్య ఆరాధ్యమూర్తి

717

యెరుషలేము - యెరుషలేము - గుమ్మములు - ఆధ్యాత్మిక మర్మములు -
యేసు రాజు వరములు - అందలి వివరములు ||యెరు||

1. గొర్రెల గుమ్మము - మత్సపు గుమ్మము - పాత గుమ్మము - లోయ గుమ్మము
2. తూర్పు గుమ్మము - కారాగారపు గుమ్మములివిగో చూడండి
3. ఎఫ్రాయిము గుమ్మము - మిఫ్ఫాదు గుమ్మము - నెహెమ్యా ఆ గుమ్మాలను
మరమత్తు చేసెను
4. పెంట గుమ్మము - ధార గుమ్మము - నీటి గుమ్మము - గుర్రపు గుమ్మము -
గుమ్మాలన్నిటి భావము నెమ్మదితో తలపోయండి - గుమ్మములారా యేసుకు
- కోరి స్వాగతమీయండి

- ఆచార్య ఆరాధ్యమూర్తి

718

కరుణాసయనాలలో - అరుణకిరణాలు నా యేసు చూపులు - నవజీవ కణాలు

1. యేసు అడుగిడిన చోటు పుణ్యయాత్రా స్థలము - యేసు లేని లోటు ఎటుల
పూరించగలము ||కరుణ||
2. యేసు రుధిర ధారలలో - దివ్యాతి దివ్య శక్తి కలదు - యేసు రాకడతోనే -
శ్రమలకే సెలవు ||కరుణ||
3. ప్రభు యేసు స్వరతరంగాలు - పాడినవి విజయ గీతములు - పరమపురి
దరి చేరువారు - పయనమై వున్నారు ||కరుణ||

- ఆచార్య ఆరాధ్యమూర్తి

719

యేసుని భజియింపవే మనసా భాసమాన తేజుని - ఘన రక్షకుని ||యేసు||

1. ధిమికిట ధిమికిట దివ్య మృదంగా తకిట తకిట యని తాళము వేయుచు
||యేసుని||
2. బిలహరి సారమతి కాంభోజి - బృందాన సారంగా కదంబము - రాగస్వర
రంజితమై - ఆ ... ఆ దేవుని రాజ్యము కరుణామృతమెలుకగా ||యేసుని||
3. రాగం తానం పల్లవి రస మాధురి సుమ వల్లరి - యేసుపద పద్మములపై
కొలపోసి తలపోసి తరియించుము ||యేసుని||

- ఆచార్య ఆరాధ్యమూర్తి

720

వచ్చిచూడుడి

(చాయ: పరిశుద్ధ పరిశుద్ధ ప్రభువా)

వచ్చి చూడుము అన్నా - పరక్రీస్తు నివుడే - హెచ్చైన శుభములు నిచ్చునదతడే

1. యేసే మన రక్షకుడు - యేసే దేవుండు - వాసిగ రక్షింప వచ్చినా డిలకు
2. మనలను రక్షింప - మరణంబు నొంది - తనకు తానేలేచి ఘనుడయ్యెను నేను
3. మేము జూచితిమి-ఆ స్వామిని నిజము-ప్రేమగలవాడతడు ఈమాట వినుము
4. ఇహమున గనలేము - ఇట్టి రక్షకుని బహు మంచివాడతడు ప్రభువైన క్రీస్తు
5. ఇతడే మన దేవుండు వినుము ఓ యన్నా క్షితిలోను మనకు సద్గతి యితడే యన్నా

- స.సా. సుబ్బయ్య